

कंत्राटदारांचे गोपनीय अहवाल लिहून  
त्याचे जतन करून त्यानुसार  
ठेकेदारांच्या नोंदणी व कामकाजांचे  
मुल्यमापन करण्याबाबत.

महाराष्ट्र शासन  
सार्वजनिक बांधकाम विभाग  
शासन परिपत्रक क्र.सीएटी ०४/०६/प्र.क्र.५१/इमा.२  
मंत्रालय, मुंबई - ४०००३२  
दिनांक २४ मे २००६

वाचा : (१) म.सा.बां.नियम पुस्तिका परिशिष्ट ११ परिच्छेद १०(ब), ११  
(२) शासन परिपत्रक २०.४.१९९८ मधील पृष्ठ १८ वरील परिच्छेद १२.

शासनाने वेळोवेळी कंत्राटदारांचे गोपनीय अहवाल क्षेत्रिय अधिका-यांनी लिहीणे आवश्यक आहे व या गोपनीय अहवालातील शे-यांप्रमाणे ठेकेदारांच्या कामकाजाबाबत आढावा घेण्यासंदर्भात व कंत्राटदारांच्या नोंदणी मंजूर करणा-या प्रत्येक प्राधिका-याने कंत्राटदारांना दर्जावाढ अथवा नूतनीकरण देण्याच्या वेळी या अहवालांचा साकल्याने विचार करण्याच्या सूचना दिल्या आहेत. तथापि शासनाच्या असे निदर्शनास आले आहे की, या सूचनांचे पालन क्षेत्रिय अधिका-यांकडून करण्यात येत नाही, ही बाब गंभीर आहे. क्षेत्रिय अधिका-यांनी या प्रकरणी विहित नियमांनुसार कार्यवाही करावी असे या परिपत्रकाद्वारे पुनःच सूचित करण्यात येत आहे.

२. कंत्राटदारांच्या गोपनीय अहवालाचा नमुना महाराष्ट्र सा.बां.नियमावलीमधील नियम क्र.परिशिष्ट ११ मधील परिच्छेद १०(ब) अन्वये स्पष्ट केला आहे. त्या नमुन्यामध्ये गोपनीय अहवालाची नोंद घेण्यात यावी (सोबत नमुना जोडला आहे).

३. हे सर्व गोपनीय अहवाल लिहून पुनर्विलोकन करण्याबाबत खालीलप्रमाणे कार्यवाही करण्यात यावी :-

अ) वर्ग १, २, ३ मध्ये नोंदणीकृत ठेकेदारांचे गोपनीय अहवाल संबंधित अधीक्षक अभियंता यांनी लिहावेत व त्यांचे पुनर्विलोकन संबंधित मुख्य अभियंता यांनी करून ते त्यांनी त्यांच्या कार्यालयात संग्रहित करावेत.


ब) वर्ग ४, ५, ६, ७ मध्ये नोंदणीकृत ठेकेदारांचे गोपनीय अहवाल संबंधित कार्यकारी अभियंता यांनी लिहावेत व त्यांचे पुनर्विलोकन संबंधित अधीक्षक अभियंता यांनी करून ते त्यांनी त्यांच्या कार्यालयात संग्रहित करावेत.

क) वर्ग ८ व ९ मध्ये नोंदणीकृत ठेकेदारांचे गोपनीय अहवाल संबंधित कार्यकारी अभियंता यांनी लिहावेत व त्यांच्या कार्यालयात संग्रहित करावेत.

४. या शिवाय कंत्राटदारांच्या नोंदणीचे नूतनीकरण अथवा दर्जावाढीबाबत विचार करताना त्यांच्या गोपनीय अहवालांचा साकल्याने व गांभीर्याने विचार करण्यात आला असून ते नोंदणी नूतनीकरणास अथवा दर्जावाढीस पात्र आहेत, अशा आशयांचे प्रमाणपत्र यापुढे नोंदणी प्रकरण सादर करणा-या क्षेत्रिय अधिका-यांनी नोंदणी प्रस्तावा सोबत सादर करणे अत्यावश्यक आहे.

या संबंधात आवश्यक ती खबरदारी न घेतल्यास संबंधित क्षेत्रिय अधिका-यां-विरूद्ध प्रशासकीय कार्यवाही करण्यात येईल, याची नोंद सर्व संबंधितांनी घ्यावी.

महाराष्ट्राचे राज्यपाल यांच्या आदेशानुसार व नावाने,

  
(हि.अ.श्रीमाळ) 28/3/2008.

अवर सचिव, महाराष्ट्र शासन

प्रति,

व्यवस्थापकीय संचालक, महाराष्ट्र राज्य रस्ते विकास महामंडळ मर्यादित.  
सार्वजनिक बांधकाम विभागाचे सर्व मुख्य अभियंते,  
सार्वजनिक बांधकाम विभागाचे सर्व अधिक्षक अभियंते,  
सार्वजनिक बांधकाम विभागाचे/जिल्हा परिषदांचे सर्व कार्यकारी अभियंते,  
सार्वजनिक बांधकाम विभागाचे मंत्रालयातील सर्व तांत्रिक अधिकारी,  
कार्यासन निवडनस्ती, इमारती २.

## जोडपत्र सी

(नियम १०-बी मध्ये निर्देश केलेले)

## कंत्राटदाराच्या गोपनीय अहवालाचा नमुना)

१. कंत्राटदाराचे/भागीरादी संस्थेचे नांव  
व संपूर्ण पत्ता
२. नोंदणीचा वर्ग आणि नोंदणी/विषयक  
आदेशाचा क्रमांक व दिनांक
३. नोंदणीच्या समाप्तीची तारीख
४. कामाचा तपशील -
  - (एक) कामाचे नांव
  - (दोन) अंदाजित खर्च व दिलेली रक्कम
  - (तीन) काम सुरू केल्याची व पूर्ण केल्याची  
तारीख
  - (जर कामाची संख्या अधिक असेल तर,  
स्वतंत्र सूची सोबत जोडण्यात यावी)
५. कार्य संपादनाच्या संबंधातील बाबी -
  - (ए) आदेश काढल्यानंतर तो तात्काळ  
काम सुरू करतो का ?
  - (बी) करारानुसार/परस्पर संमत  
कार्यक्रमानुसार, तो प्रगतीपर काम करतो का ?
  - (सी) कामाची व सामग्रीची गुणवत्ता  
राखण्यासाठी तो योग्य लक्ष देतो का ?
  - (डी) खात्याच्या कर्मचारीवर्गाच्या सहकार्याने तो  
काम करतो का आणि स्थळ अधिका-यांच्या  
निदेशांचे तो त्वरित व योग्य रितीने पालन

करतो कां ?

(इ) त्याच्याकडे आवश्यक असलेला तांत्रिक कर्मचारीवर्ग व साधनसामग्री आहे कां ?

(एफ) अनुसूची “ ए ” मध्ये दिलेली सामग्री तो योग्य रितीने वापरतो का ?

(जी) तो नियमितपणे वार्षिक विवरणे सादर करीतो कां ?

टीप - वरील (ए) ते (जी) पैकी कोणतेही उत्तर नकारात्मक, असेल तर, त्याला पुष्टी देणारे तपशील देण्यात यावेत.

६. (एक) अवास्तव किंवा गैरवाजवी असलेल्या अशा जादा बाबी व मागण्या निर्माण करण्याकडे त्याचा कल आहे कां

(दोन) निविदेमध्ये असंतुलित किंवा काम करता येणार नाही असे दर सांगण्याकडे त्याचा कल आहे कां ?

-----